

**របាយការណ៍ប្រចាំខែ ឧសភា ឆ្នាំ ២០១៥ របស់មន្ទីរអភិវឌ្ឍន៍ជនបទខេត្តកំពង់ចាម**

**I. សេចក្តីផ្តើម**

**1. ស្ថានភាពភូមិសាស្ត្រ ខេត្តកំពង់ចាម**

ខេត្តកំពង់ចាម ស្ថិតនៅដែនដីភាគខាងកើតប្រទេសកម្ពុជា ដែលមានចម្ងាយ ១២៤គីឡូម៉ែត្រ ពីរាជធានីភ្នំពេញ ខេត្តកំពង់ចាមមានផ្លូវជាតិសំខាន់ៗឆ្លងកាត់ដូចជា ផ្លូវជាតិលេខ 6A ផ្លូវជាតិលេខ 7 ដែលមានព្រំប្រទល់ខាងជើងជាប់ខេត្តកំពង់ធំ និងខេត្តក្រចេះ ខាងត្បូងជាប់ខេត្តព្រៃវែង ខេត្តកណ្តាល ខាងកើតជាប់ខេត្តត្បូងឃ្មុំ និងខេត្តក្រចេះ ខាងលិចជាប់ខេត្តកំពង់ឆ្នាំង ។

បច្ចុប្បន្នខេត្តកំពង់ចាមចែកចេញជា ស្រុក-ក្រុង ឃុំ-សង្កាត់ និងភូមិរដ្ឋបាល ដែលមានក្រុងចំនួន ០១ក្រុង មានសង្កាត់ ០៤សង្កាត់ និងស្រុកចំនួន ០៩ស្រុក មានឃុំចំនួន ១០៥ឃុំ ស្មើនឹង ៩១៦ភូមិ ។

ខេត្តកំពង់ចាមមានផ្ទៃដីសរុប ៤៥៤៨,០៩គ.ម<sup>២</sup> ហើយមានអំណោយផលធម្មជាតិយ៉ាងល្អប្រសើរដល់ដំណាំកសិកម្ម ដំណាំស្បៀង កសិឧស្សាហកម្មផងដែរ ។ ខេត្តកំពង់ចាម មានប្រជាពលរដ្ឋសរុប ១.០៩៧.០៨៥នាក់ ចំនួនស្ត្រីសរុប ៥៦២.០៨៥នាក់ ចំនួនគ្រួសារសរុប ២៥១.៤៥៨គ្រួសារ ដងស៊ីតេ ២៤១នាក់/គ.ម<sup>២</sup> ប្រជាកសិករប្រកបមុខរបរកសិកម្មចំនួន ៨០% មុខរបរសិប្បកម្ម ០.៨% សេវាកម្ម ១៦% មុខរបរមិនច្បាស់លាស់ (ចម្រុះ) ៣.២០% ។

**2. ស្ថានភាពរបស់មន្ទីរអភិវឌ្ឍន៍ជនបទ ខេត្តកំពង់ចាម**

មន្ទីរអភិវឌ្ឍន៍ជនបទខេត្តកំពង់ចាម បានបង្កើតឡើងនៅឆ្នាំ១៩៩៤ រហូតដល់សព្វថ្ងៃមានការិយាល័យ ២០ ហើយចែកចេញជា ១០ការិយាល័យថ្នាក់ខេត្ត និង ១០ការិយាល័យថ្នាក់ស្រុក-ក្រុង ដោយមានមន្ត្រីសរុបចំនួន ៧២នាក់ ក្នុងនោះមានស្រីចំនួន ២០នាក់ ។ មន្ទីរអភិវឌ្ឍន៍ជនបទខេត្តកំពង់ចាម ដឹកនាំដោយប្រធានមន្ទីរ ១រូប អនុប្រធានមន្ទីរ ០៨រូប និងប្រធាន-អនុប្រធានការិយាល័យមន្ទីរ និងថ្នាក់ស្រុកចំនួន ៦៤នាក់ ។

**II. សកម្មភាពតាមការិយាល័យនីមួយៗថ្នាក់ខេត្ត**

**1. ការងាររដ្ឋបាល និងបុគ្គលិក**

បច្ចុប្បន្នមន្ទីរមានបុគ្គលិកក្របខ័ណ្ឌសរុបចំនួន ៧២នាក់ /ស្ត្រី ១៩នាក់ គ្រប់គ្រងដោយប្រធានមន្ទីរ ០១រូប ទទួលបន្ទុកក្តាប់រួម និងអនុប្រធានមន្ទីរចំនួន ០៨រូប ក្នុងនោះមានស្ត្រី ០១រូប ។

- ការិយាល័យទាំង ១០ មានបុគ្គលិកសរុប ៤៤នាក់/ស្ត្រីមាន ១២នាក់ ។
- ការិយាល័យអភិវឌ្ឍន៍ជនបទក្រុង និងស្រុកមានបុគ្គលិកសរុបចំនួន ២៨នាក់/ស្ត្រីចំនួន ០៩នាក់ ។
- ធ្វើលិខិតចេញបានចំនួន ៥៦ច្បាប់ និងទទួលលិខិតចូលចំនួន ៤៥ច្បាប់ ។
- បានរៀបចំបញ្ជីវត្តមានប្រចាំថ្ងៃ ចំពោះមន្ត្រីការិយាល័យថ្នាក់ខេត្ត ។
- ធ្វើរបាយការណ៍ប្រចាំខែឧសភា ជូនសាលាខេត្ត និងក្រសួងទៀងទាត់រៀងរាល់ប្រចាំខែ ។

**2. ការងារគណនេយ្យ និង ហិរញ្ញវត្ថុ**

ខ័ណ្ឌ	បរិយាយ	ស្ថានភាពឥណទាន	បណ្តោះអាសន្ន	ចំណាយក្នុងគ្រា	ចំណាយបូកសរុប	សរុប
៦០	ការទិញ	180,800,000	5,637,220	1,086,000	6,723,220	174,076,780
៦១	សេវាខាងក្រៅ	708,700,000	48,620,000	3,841,261	52,461,261	656,238,739
៦៤	បន្តកប្បដិសេធ	686,200,000	136,978,750	52,067,960	189,046,710	497,153,290
	<b>សរុប</b>	<b>1,575,700,000</b>	<b>191,235,970</b>	<b>56,995,221</b>	<b>248,231,191</b>	

3. ការងារផែនការ និងស្ថិតិ

- រៀបចំផែនការយុទ្ធសាស្ត្រថវិកាសម្រាប់ឆ្នាំ ២០១៥-២០១៧ របស់មន្ទីរអភិវឌ្ឍន៍ជនបទខេត្តកំពង់ចាម ជាមួយការិយាល័យហិរញ្ញវត្ថុ ។
- ចូលរួមកសាងផែនការអភិវឌ្ឍន៍រយៈពេល ០៥ឆ្នាំ ឆ្នាំ២០១៥-២០១៩ និងកម្មវិធីវិនិយោគ ០៣ឆ្នាំ រំកិល ២០១៥-២០១៧ របស់រដ្ឋបាលសាលាខេត្តកំពង់ចាម ។
- ចូលរៀបប្រជុំពិភាក្សា និងការងារធ្វើបច្ចុប្បន្នភាពសៀវភៅផែនការ ត្រៀមបង្ការឆ្លើយតបគ្រោះមហន្តរាយឆ្នាំ ២០១៥ ។

**អធិការកិច្ច**

- ថ្ងៃទី ២៦-២៨ ខែឧសភា ឆ្នាំ២០១៥ គណៈប្រតិភូអធិការកិច្ច ក្រសួងសេដ្ឋកិច្ច និងហិរញ្ញវត្ថុ ដឹកនាំដោយលោក ស្វត ប៊ុនសាន ប្រធានគណៈប្រតិភូចុះធ្វើអធិការកិច្ចលើការងារ ការគ្រប់គ្រងចំណូល ចំណាយថវិកា ថវិកាបដិភាគ ថវិកាជំនួយផ្សេងៗ ការគ្រប់គ្រងចំណូលមិនមែនសារពើពន្ធ ចំណូលសារពើពន្ធ ការគ្រប់គ្រងទ្រព្យសម្បត្តិរដ្ឋ និងកាតព្វកិច្ចត្រូវបង់ចំណូលចូលរដ្ឋ ក្នុងការិយបរិច្ឆេទ ឆ្នាំ២០១៤ ។

**កិច្ចប្រជុំផ្សេងៗ និងទំនាក់ទំនងសាធារណៈ**

- ប្រធាន-អនុប្រធានមន្ទីរ និងមន្ត្រីរាជការមួយចំនួន បានចូលរួមប្រជុំផ្សេងៗចំនួន ២៤លើក ។

III. **សកម្មភាពតាមវិស័យ**

1. **ការិយាល័យផ្លូវលំជនបទ**

១- ការងារសាងសង់ផ្លូវ និងផ្សារ អនុវត្តដោយគម្រោង RIP ២០១៥

- ផ្លូវដីក្រាលកំទិចថ្មភ្នំប្រវែង ១.៨៣២គ.ម និងស្ពាន ០១កន្លែង ប្រវែង ២០ម៉ែត្រ ស្ថិតនៅឃុំកោះរការ ស្រុកកំពង់សៀម ខេត្តកំពង់ចាម លទ្ធផលសម្រេចបាន ៧៥% ។
- ផ្លូវដីក្រាលគ្រួសក្រហមប្រវែង ៣.៩៣៩គ.ម ដែលស្ថិតនៅឃុំស្ទឹងជ័យ ស្រុកជើងព្រៃ ខេត្តកំពង់ចាម លទ្ធផលសម្រេចបាន ៨០% ។
- ផ្សារភ្នំ ០១កន្លែង ដែលសាងសង់ដោយគម្រោងRIP ស្ថិតនៅឃុំអំពិល ស្រុកកំពង់សៀម ខេត្តកំពង់ចាម លទ្ធផលសម្រេចបាន ៧០% ។

២- ការងារថែទាំផ្លូវជាលក្ខណៈខ្ជរបរបស់គម្រោង RIP

- ផ្លូវក្រាលគ្រួសក្រហមចំនួន ០១ខ្សែ ប្រវែង ១៥គ.ម ស្ថិតនៅឃុំល្វាលើ និងឃុំតាប្រុក ស្រុកចំការលើ ខេត្តកំពង់ចាម លទ្ធផលសម្រេចបាន ៨០% ។

2. ការងារផ្គត់ផ្គង់ទឹកស្អាតជនបទ

ការិយាល័យផ្គត់ផ្គង់ទឹកជនបទ ប្រចាំខែមេសា ឆ្នាំ២០១៥ បានធ្វើផែនការដូចខាងក្រោម៖

១- ការងារសហការណ៍ជាមួយអង្គការទឹកភ្លៀង

- បានសាងសង់អាងត្រង់ទឹកភ្លៀងទំហំ ៣៥ម<sup>៣</sup> បានចំនួន ០៩អាង ស្ថិតនៅស្រុកស្រីសន្ធរ ចំនួន ០២អាង ស្រុកកោះសូទិន ចំនួន ០៥អាង ស្រុកកងមាស ចំនួន ០១អាង និងស្រុកកំពង់សៀម ចំនួន ០១អាង ។

3. ការងារថែទាំសុខភាពជនបទ

- ថ្ងៃទី ០៥ ខែឧសភា ឆ្នាំ២០១៥ ចុះជាមួយអង្គការ EMW ទៅជាមួយមេឃុំវិហារធំ ស្រុកកំពង់សៀម និងជនបង្គោលភូមិប្រាសាទ និងភូមិគោកក្រោម ដើម្បីផ្សព្វផ្សាយពីកម្មវិធីរបស់គម្រោង និងសួរពីបញ្ហាប្រឈម និងមូលហេតុដែលមិនធ្វើបង្គន់ ដែលមានអ្នកចូលរួម ៣៦នាក់/ ស្រី ២៣នាក់ ។
- ថ្ងៃទី ១៩ ខែឧសភា ឆ្នាំ២០១៥ ចុះជាមួយអង្គការ NAS នៅឃុំអូរម្លូ ដើម្បីពន្យល់បង្ហាញពីគម្រោងលើកកម្ពស់អនាម័យបឋមក្នុងសហគមន៍ជនបទ ទៅដល់ជនបង្គោលភូមិ-ឃុំ ដែលមានអ្នកចូលរួម ២៥នាក់/ ស្រី ០៣នាក់ ។
- ថ្ងៃទី ២៦ ខែឧសភា ឆ្នាំ២០១៥ ចុះទៅភូមិខែលជ័យ ឃុំអូរស្វាយ ស្រុកកំពង់សៀម ដើម្បីធ្វើការផ្សព្វផ្សាយពីអនាម័យជនបទ ដែលមានការសហការជាមួយអង្គការ NAS តាមដានត្រួតពិនិត្យភូមិ CLTS ទៅភូមិត្រពាំងបី ឃុំបារាយស្រុកព្រៃឈរ និងចុះទៅភូមិអូរកំបោរ ឃុំបារាយស្រុកព្រៃឈរ ដែលមានអ្នកចូលរួម ១៧នាក់/ ស្រី ១១នាក់ ។

4. ការងារអនិវិធានសហគមន៍ជនបទ

- ថ្ងៃទី ១៨-២២ ខែឧសភា ឆ្នាំ២០១៥ ចុះតាមដាន និងពង្រឹងសម្បទាន (គ.អ.ភ) បានចំនួន ០៥ភូមិ ក្នុងឃុំមៀន ស្រុកព្រៃឈរ ។
- ថ្ងៃទី ២៥-២៩ ខែឧសភា ឆ្នាំ២០១៥ ចុះតាមដាន និងពង្រឹងសម្បទាន (គ.អ.ភ) បានចំនួន ០៤ភូមិ ក្នុងឃុំមៀន ស្រុកព្រៃឈរ ។

5. ការងារអនិវិធានសេដ្ឋកិច្ចជនបទ

១- គម្រោងគណនាក្រសួងអនិវិធានជនបទ

- ស្រុកចំនួន ០៤ស្រុក	ឃុំចំនួន ១៤ឃុំ	ភូមិចំនួន ៤២ភូមិ
- អតិថិជនសរុបចំនួន ៨៥៣នាក់	ស្រីចំនួន ៧២៤នាក់	
- ក្រុមចំនួន	៤៥៤ក្រុម	
- ប្រាក់ដើមឱ្យខ្ចីចំនួន	១៤១,១០០,០០០រៀល	
- ប្រាក់ដើមសងចំនួន	១៦១,៦៨០,៤០០រៀល	

- ប្រាក់ការសងចំនួន ២៩, ៣៥៧, ១០០រៀល
- ប្រាក់ដើមនៅជំពាក់ចំនួន ១, ៣៨៦, ៧២៤, ៨០០រៀល

**២- គម្រោងឥណទានក្នុង**

- ស្រុកចំនួន ០១ស្រុក ឃុំចំនួន ០១ឃុំ ភូមិចំនួន ០៤ភូមិ
- អតិថិជនសរុបចំនួន ២៥៩នាក់ ស្រីចំនួន២០០នាក់
- ក្រុមចំនួន ៨៤ក្រុម
- ប្រាក់ដើមឱ្យខ្ចីចំនួន ២០, ៨០០, ០០០រៀល
- ប្រាក់ដើមសងចំនួន ៣១, ៦៣០, ៣០០រៀល
- ប្រាក់ការសងចំនួន ៤, ៥៤០, ៣០០រៀល
- ប្រាក់ដើមនៅជំពាក់ចំនួន ២១៧, ៤៨០, ២០០រៀល

**6. ការងារអភិវឌ្ឍន៍បណ្តុះបណ្តាល និងស្រាវជ្រាវ**

ដោយមានការយកចិត្តទុកដាក់ពីថ្នាក់ដឹកនាំក្រសួងអភិវឌ្ឍន៍ជនបទ ដើម្បីបង្កើនជំនាញជូនដល់ប្រជាពលរដ្ឋក្រីក្រ មន្ទីរអភិវឌ្ឍន៍ជនបទខេត្តកំពង់ចាម បានចាប់ផ្តើមបង្កើតមជ្ឈមណ្ឌលបណ្តុះបណ្តាលវិជ្ជាជីវៈជំនាញមូលដ្ឋាន សំដៅឱ្យយុវជន យុវនារីក្រីក្រកំព្រា ដែលមិនអាចមានលទ្ធភាពបន្តការសិក្សាទៅមុខទៀត ដើម្បីឱ្យពួកគេមានជំនាញមួយពិតប្រាកដ ។ ហើយមជ្ឈមណ្ឌលបណ្តុះបណ្តាលវិជ្ជាជីវៈជំនាញមូលដ្ឋាន បានធ្វើការផ្សព្វផ្សាយទៅដល់ភូមិ-ឃុំ តាមរយៈមន្ត្រីការិយាល័យស្រុក-ក្រុង ទាំង ០៩ស្រុក ០១ក្រុង ខេត្តកំពង់ចាម និងបានផ្សព្វផ្សាយតាមវិទ្យុខេត្ត ដើម្បីជ្រើសរើសសិស្សចូលរៀនតាមមុខជំនាញ ។

**៖ ការងារបណ្តុះបណ្តាលក្នុងមជ្ឈមណ្ឌល**

ក្នុងខែឧសភា ឆ្នាំ២០១៥ មជ្ឈមណ្ឌលបណ្តុះបណ្តាលជំនាញមូលដ្ឋានខេត្តកំពង់ចាម បានបន្តសកម្មភាពរបស់ខ្លួន បណ្តុះបណ្តាលជំនាញដែលមិនទាន់បានបញ្ចប់ មានជំនាញដូចខាងក្រោម៖

- ជំនាញកុំព្យូទ័រការិយាល័យចំនួន ១៥នាក់ ស្រី ០៩នាក់
- ជំនាញជួសជុលម៉ូតូចំនួន ០៨នាក់ ស្រី ០នាក់
- ជំនាញកែសម្រួល និងអ៊ុតសក់ចំនួន ១១នាក់ ស្រី ១១នាក់

**៖ មន្ត្រីរាជការដែលកំពុងសហការជាមួយអង្គការអន្តរជាតិ និងអង្គការជាតិ**

- គម្រោងឥណទាន ក្រសួងអភិវឌ្ឍន៍ជនបទខេត្តកំពង់ចាម ១៥នាក់
- អង្គការ ADB ០៦នាក់
- អង្គការយូនីសេហ្វ (UNICEF) ០៥នាក់
- កម្មវិធី RIP ០៤នាក់

**៖ ការងារសហការជាមួយអង្គការ NGOs**

- មន្ទីរអភិវឌ្ឍន៍ជនបទខេត្តកំពង់ចាម បានសហការណ៍ជាមួយអង្គការដៃគូមួយចំនួនដែលទទួលបានការគាំទ្រពី មូលនិធិអនាម័យសកល (Global Sanitation Fund) មានដូចជា អង្គការ Plan អង្គការទឹកភ្លៀង អង្គការ SNV អង្គការ NAS អង្គការ CHED អង្គការទឹកស្អាត ១០០១ អង្គការ Water SHED និងអង្គការ UNICEF អប់រំអនាម័យតាមសាលារៀន និងសហគមន៍មូលដ្ឋាន ។

**១- គម្រោងឧបត្ថម្ភស្បៀងបន្ទាន់**

- ថ្ងៃទី ២៦ ខែកុម្ភៈ ឆ្នាំ ២០១៥ ចូលរួមសិក្ខាសាលាបញ្ចប់កម្មវិធីផ្នែកសុខភាពអាហារូបត្ថម្ភ បំណិនជីវិត និងអនាម័យក្រោមគម្រោងឧបត្ថម្ភស្បៀងបន្ទាន់ហិរញ្ញប្បទានបន្ថែម នៅសាលាខេត្តកំពង់ធំ ។
- សិក្ខាសាលាបញ្ចប់គម្រោងអង្គការភ្នែក និងអង្គការដៃគូ ស្តីពី ការប្រតិបត្តិកម្មវិធីបំណិនជីវិត និងអាហារូបត្ថម្ភដល់មាតា និងទារកក្រោមគម្រោងឧបត្ថម្ភស្បៀងបន្ទាន់- ហិរញ្ញប្បទានបន្ថែម ។

**២- ការងារអង្គការយូនីសេហ្វ**

- ថ្ងៃទី ២៣ ខែមករា ឆ្នាំ២០១៥ មានកិច្ចប្រជុំប្រចាំត្រីមាសលើកទី២ ជាមួយអ្នកពាក់ព័ន្ធគម្រោងក្រោមហិរញ្ញប្បទាន របស់អង្គការយូនីសេហ្វ នៅមន្ទីរអភិវឌ្ឍន៍ជនបទខេត្តកំពង់ចាម ។
- ថ្ងៃទី ២៦-២៧ ខែកុម្ភៈ ឆ្នាំ២០១៥ លោកស្រី ប៊ុន ស្រីម មន្ត្រីការិយាល័យសុខភាពជនបទ បានចូលរួមដំណើរទស្សនៈកិច្ចសិក្សា ស្តីពី ការលើកកម្ពស់អនាម័យជនបទ )HP និង (ការត្រៀមបង្ការគ្រោះទឹកជំនន់នៅក្រុងប៉ោយប៉ែត ខេត្តបន្ទាយមានជ័យ ។
- ថ្ងៃទី ១០-១១ ខែមីនា ឆ្នាំ២០១៥ មន្ត្រីមន្ទីរអភិវឌ្ឍន៍ជនបទខេត្តកំពង់ចាម ចំនួន ០៤រូប ចូលរួមកិច្ចប្រជុំលើកកម្ពស់អនាម័យជនបទ (HP) និងការត្រៀមបង្ការគ្រោះទឹកជំនន់ នៅខេត្តកំពង់ឆ្នាំង ។
- ថ្ងៃទី ៣០-៣១ ខែមីនា ឆ្នាំ២០១៥ មន្ត្រីជំនាញ ០២រូប នៃមន្ទីរអភិវឌ្ឍន៍ជនបទខេត្តកំពង់ចាម បានចូលរួមប្រជុំបូកសរុបលទ្ធផលការងារសម្រេចបានក្នុងឆ្នាំ ២០១៤ សម្រាប់កម្មវិធីកាត់បន្ថយសារធាតុអាសេនិក និងការបន្សុទ្ធ ការស្តុកទឹកទុកឱ្យមានសុវត្ថិភាពតាមគ្រួសារ និងការរៀបចំផែនការសម្រាប់ត្រីមាសទី១ ឆ្នាំ ២០១៥ នៅសាលាមន្ទីរពេទ្យកុមារជាតិ រាជធានីភ្នំពេញ ។

**៣- ការងារយេនឌ័រ**

**7. ការិយាល័យជនជាតិដើមភាគតិច**

**IV. ទិសដៅផែនការឆ្នាំ ២០១៥**

មន្ទីរអភិវឌ្ឍន៍ជនបទ ខេត្តកំពង់ចាម បានខិតខំប្រឹងប្រែងពង្រឹងកិច្ចសហប្រតិបត្តិការរវាងស្ថាប័នជាតិ អង្គការ សហគមន៍នានា ឱ្យមានភាពកាន់តែប្រសើរឡើង ដើម្បីរួមចំណែកកាត់បន្ថយភាពក្រីក្រ និងលើកស្ទួយកម្រិតជីវភាពរស់នៅប្រចាំថ្ងៃរបស់ប្រជាពលរដ្ឋមានលក្ខណៈសមស្របពីមួយថ្ងៃទៅមួយថ្ងៃ និងស្របទៅតាមគោលនយោបាយរបស់រាជរដ្ឋាភិបាល ក្រោមការដឹកនាំប្រកបដោយឥតឃ្នាតរបស់ **សម្តេចមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា** ។

V. **បញ្ហាប្រឈម**

ស្របតាមសមិទ្ធផលដែលទទួលបានពីអនុវត្តន៍ការងារក្នុងឆ្នាំកន្លងមក មន្ទីរបានកត់សម្គាល់ឃើញថា មានការប្រឈម មួយចំនួននៅពេលចុះអនុវត្តន៍ការងារដូចជា ៖

- ការពង្រឹងធនធានមនុស្សដល់មន្ត្រីមន្ទីរមានកម្រិត ព្រោះការបណ្តុះបណ្តាលជំនាញបច្ចេកទេស នៅពុំទាន់ បានសមស្របតាមផ្លូវការ ។
- ការចូលរួមរបស់ប្រជាពលរដ្ឋនៅមានកម្រិត ក្នុងការថែទាំសមិទ្ធផលដែលបានផ្តល់ការយល់ដឹងរបស់ប្រជា ពលរដ្ឋ លើការថែទាំសុខភាព និងអនាម័យ អប់រំផ្សព្វផ្សាយបានទូលំទូលាយ ការផ្លាស់ប្តូរទម្លាប់របស់សហគមន៍ នៅមានភាពយឺតយ៉ាវ ។

VI. **សន្និដ្ឋាន**

យោងតាមរបាយការណ៍អនុវត្តន៍គោលនយោបាយយុទ្ធសាស្ត្រ និងផែនការអភិវឌ្ឍន៍បានបង្ហាញឱ្យឃើញថា ដើម្បីអនុវត្តន៍ ផែនការអភិវឌ្ឍន៍ជនបទ បានសម្រេចលុះត្រាតែយើងបានអនុវត្តនូវសកម្មភាពដូចខាងក្រោម៖

- ធ្វើអោយមានសកម្មភាពឡើងវិញនូវគណៈកម្មាធិការអភិវឌ្ឍន៍ភូមិ (គ.អ.ភ) ដែលត្រូវបានចំណាត់ថ្នាក់ជាអាទិ ភាពនៅក្នុងគោលនយោបាយអភិវឌ្ឍន៍ជនបទ ។
- ការសាងសង់នូវហេដ្ឋារចនាសម្ព័ន្ធជនបទដូចជា សំណង់ធារាសាស្ត្រ ផ្លូវជនបទ ប្រព័ន្ធផ្គត់ផ្គង់ទឹកស្អាត និងអនាម័ យជនបទ ។ ដោយអនុវត្តន៍គោលនយោបាយយុទ្ធសាស្ត្រ និងផែនការអភិវឌ្ឍន៍ជនបទ របស់មន្ទីរបានបង្ហាញឱ្យ ឃើញថា ខេត្តកំពង់ចាម ទទួលបានការអភិវឌ្ឍន៍ដូចជា ស្ពាន និងផ្លូវលំជនបទខ្វះខាតខ្វែងសម្រាប់ប្រជាពលរដ្ឋធ្វើ ចរាចរណ៍ក្នុងការដឹកនាំកសិផលដែលជាកត្តា ធ្វើអោយប្រជាពលរដ្ឋកាន់តែជិតរវាងជនបទ និងទីប្រជុំជន ។ ធ្វើ ឱ្យប្រជាជនមានប្រព័ន្ធផ្គត់ផ្គង់ទឹកស្អាតសម្រាប់ប្រើប្រាស់ ជាពិសេសធ្វើអោយយល់ដឹងពីសុខភាព និងអនាម័យ តាមរយៈការអប់រំផ្សព្វផ្សាយ និងប្រើប្រាស់បង្កន់អនាម័យ ។

សរុបសេចក្តីមក យើងឃើញថា ការអនុវត្តន៍គោលនយោបាយ និងផែនការអភិវឌ្ឍន៍ជនបទ បានចូលរួមអនុវត្តន៍ឱ្យបាន ជោគជ័យនូវយុទ្ធសាស្ត្រចតុកោណ ដំណាក់កាលទី៣ អាណត្តិទី៥ និងគោលនយោបាយ ស្តីពី ការផ្តល់សេវាសាធារណៈរបស់ រាជរដ្ឋាភិបាល ក្រោមការដឹកនាំដ៏ឈ្លាសវៃ និងប្រកបដោយគតិបណ្ឌិតរបស់ **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា** ដើម្បីបម្រើប្រជាពលរដ្ឋឱ្យកាន់តែប្រសើរឡើង សំដៅលើកកម្ពស់ជីវភាពរបស់ ប្រជាពលរដ្ឋតាមរយៈ ការផ្តល់ហេដ្ឋារចនាសម្ព័ន្ធ ការផ្គត់ផ្គង់ទឹកស្អាត និងអនាម័យជនបទ ធ្វើឱ្យប្រជាពលរដ្ឋមានលក្ខខ័ណ្ឌល្អប្រសើរ ក្នុងជីវភាពរស់នៅដើម្បីរួមចំណែកក្នុងការអភិវឌ្ឍន៍សេដ្ឋកិច្ច និងសង្គមកិច្ច ។

**ប្រធានមន្ទីរ**